

**Grannskoðaraeftirlitið**

**Ársfrágreiðing**

**2016**

Almannakunngjörd 23. juni 2017



**Skráseting Føroya**

Skrivstovuhald:

Skráseting Føroya · Sigmundargøta 13 · Boks 264 110 Tórshavn · Tlf.: +298356010 · E-mail: [skr@skraseting.fo](mailto:skr@skraseting.fo)

# Grannskoðaraeftirlitið

---

## Innihaldsvirlit

|      |  |    |
|------|--|----|
| 1.   | Inngangur.....                                   | 2  |
| 2.   | Lógargrundarlag.....                             | 2  |
| 2.1. | Reglurnar í Danmark broyttar.....                | 3  |
| 2.2. | Grannskoðaraeftirlitið .....                     | 3  |
| 2.3  | Skrá yvir grannskoðaravirkir.....                | 4  |
| 3.   | Virksemið hjá Grannskoðaraeftirlitinum .....     | 4  |
| 4.   | Góðskueftirlitið 2016.....                       | 6  |
| 4.1  | Leiðreglur í sambandi við góðskueftirlitið ..... | 7  |
| 4.2  | Góðskueftirlitsfólk .....                        | 7  |
| 4.3  | Góðskueftirlitið.....                            | 8  |
| 4.4  | Tilmæli frá góðskueftirlitsfólkunum .....        | 9  |
| 5.   | Samantæki av góðskueftirlitinum 2016 .....       | 10 |
| 6.   | Samantæki av góðskueftirlitinum, 2011-2014.....  | 10 |

# Grannskoðaraeftirlitið

---

## 1. Inngangur

Grannskoðaraeftirlitið almannakunngerð við hesum árligu frágreiðingina um virksemi sítt.<sup>1</sup> Í frágreiðingini verður yvirskipaða úrslitið frá góðskueftirlitinum í 2016 umrøtt. Úrslitini verða almannakunngjørd í hagfrøðiligum líki uttan at tilskila, hvørji grannskoðanarvirkini eru.

Hetta er sætta ársfrágreiðingin hjá Grannskoðaraeftirlitinum. Ársfrágreiðingin verður almannakunngjørd á heimasíðuni hjá Skráseting Føroya [www.skraseting.fo](http://www.skraseting.fo)

Í 2016 var góðskueftureftirlit framt á fyra grannskoðanarvirkjum. Talan var um 1 løggilt grannskoðanarvirkið og trý skrásett grannskoðanarvirkir.

Grannskoðaraeftirlitið gjørði avtalu við góðskueftirlitsfólk, starvsett hjá Erhvervsstyrelsen, um at fremja góðskueftirlitið á løggilda grannskoðanarvirkinum. Somuleiðis var avtala gjørd við góðskueftirlitsfólk, góðkend av Erhvervsstyrelsen, um at fremja góðskueftirlitið á skrásettu grannskoðanarvirkunum.

Grannskoðaraeftirlitið hevði 10 fundir í 2016. Harumframt vóru yvirskipaðir fundir millum skrivstovuhaldið hjá Grannskoðaraeftirlitinum og góðskueftirlitsfólkini, tá tey vóru í Føroyum í september. Á hesum fundum luttók formaðurin í Grannskoðaraeftirlitinum eisini.

## 2. Lógargrundarlag

Grannskoðaraøkið er undir tættari altjóða regulering og regulering í ES. Politiskt er gjørt av, at Føroyar skulu fylgja hesum reglum. Føroyska lógargrundarlagið hevur tað danska sum fyrimynd, við teimum frávikum, sum føroysk viðurskipti gera neyðug.

Niðanfyrri er yvirlit yvir føroyska regluverkið:

- Løgtingslóg nr. 45 frá 11. mai 2009 um góðkendar grannskoðarar og grannskoðanarvirkir, sum seinast broytt við løgtingslóg nr. 76 frá 22. mai 2015. (grannskoðaralógin)
- Kunngerð nr. 153 frá 23. desember 2016 um grannskoðaraváttanir o.tíl., sum broytt við kunngerð nr. 45 frá 7. apríl 2017

---

<sup>1</sup> § 13 í kunngerð nr. 86 frá 2. juli 2012 um starvsskipan fyri Grannskoðaraeftirlitið er soljóðandi:

*“Eftirlitið ger eina árliga frágreiðing um sítt virksemi. Frágreiðingin inniheldur yvirskipaðuúrslitini frá góðskueftirlitinum. Úrslitini verða almannakunngjørd í hagfrøðiligum líki uttan at tilskila, hvørji grannskoðanarvirkini eru. Frágreiðingin verður almannakunngjørd á heimasíðuni hjá Skráseting Føroya - [www.skraseting.fo](http://www.skraseting.fo).”*

## Grannskoðaraeftirlitið

---

- Kunngerð nr. 4 frá 4. februar 2016 um próvtøku fyri løggildar grannskoðarar o.a.
- Kunngerð nr. 97 frá 23. september 2016 um kravda eftirútbúgving fyri góðkendar grannskoðarar.
- Kunngerð nr. 132 frá 10. desember 2015 um góðskueftirlit og virksemi Grannskoðaraeftirlitsins.
- Kunngerð nr. 97 frá 3. oktober 2012 um grannskoðanarbólk í virkjum og samtøkum, ið eru undir eftirliti av Fíggjareftirlitinum ella Tryggingareftirlitinum.
- Kunngerð nr. 87 frá 2. juli 2012 um Grannskoðaranevndina.
- Kunngerð nr. 86 frá 2. juli 2012 um starvsskipan fyri Grannskoðaraeftirlitið.
- Kunngerð nr. 25 frá 6. apríl 2011 um skrá yvir góðkend grannskoðanarvirkir og yvir góðkendar grannskoðarar, sum broytt við kunngerð nr. 71 frá 21. mai 2012.
- Kunngerð nr. 92 frá 6. september 2010 um grannskoðaravirksemi.
- Kunngerð nr. 5 frá 17. februar 2010 um óheftni grannskoðarans og grannskoðanarvirkisins.
- Kunngerð nr. 113 frá 7. september 2009 um fígging av Grannskoðaraeftirlitinum og kanningar- og disiplinerskipanini.
- Kunngerð nr. 5 frá 14. januar 2009 um trygd og ábyrgdartrygging fyri løggildar og skrásettar grannskoðarar.

### 2.1. Reglurnar í Danmark broyttar

Tann 1. juli 2016 komu í gildi umfatandi broytingar í donsku grannskoðaralógini. Sostatt kunnu føroyska og danska grannskoðaralógin ikki heilt samanberast longur, í øllum førum ikki, tá tað snýr seg um fremjan av góðskueftirlitið. Broytingarnar í Danmark hava m.a. viðfært at Revisortilsynet er tikið av. Góðskueftirlit í Danmark verður útint beinleiðis av Erhvervsstyrelsen. Skipanin um, hvussu góðskueftirlitið skal endað og hvørjar avleiðingarnar og reaktiónsmøguleikarnir kunnu verða, er eisini broytt. Tað eru settar í gildi heimildir fyri herdum revsiltøkum móttvegis grannskoðanarvirkjum og grannskoðarum, ið fremja grov brot ella ferð eftir ferð seta til síðis góðan grannskoðanarsið. Minni álvarsom brot, í samband við góðskueftirlit, verða enda við átalum ella boðum um batar.

Grannskoðaraeftirlitinum kunnugt, er støða ikki tikin til, hvørt føroyska grannskoðaralógin eisini skal broytast ella nær hon skal broytast.

### 2.2. Grannskoðaraeftirlitið

Skráseting Føroya setur Grannskoðaraeftirlitið. Starvs- og fundarskipan Grannskoðaraeftirlitsins er sett í kunngerð nr. 86 frá 2. juli 2012 um starvsskipan fyri Grannskoðaraeftirlitið.

# Grannskoðaraeftirlitið

---

Limir í Grannskoðaraeftirlitinum eru:

- Rannvá Sólheim, forkvinna
- Jógvan Amonsson, umboð fyri løggildar grannskoðarar
- Hermund Jacobsen, umboð fyri skrásettar grannskoðarar
- Nina Djurhuus, umboð fyri roknskaparbrúkarar
- Malan Johansen, umboð fyri roknskaparbrúkarar

Varalimir eru:

- Jørmann Petersen, umboð fyri løggildar grannskoðarar.
- Victor Nielsen, umboð fyri skrásettar grannskoðarar.
- Christian Danielsen, umboð fyri roknskaparbrúkarar,

Skráseting Føroya er skrivstova hjá Grannskoðaraeftirlitinum. Starvsfólk á Skráseting Føroya røkja skrivarauppgávuna hjá Grannskoðaraeftirlitinum.

## 2.3 Skrá yvir grannskoðaravirkir

Niðanfyri er skrá yvir løggild grannskoðanavirkir

P/F Januar, løggilt grannskoðanavirki, skrá. nr. 5821

Sp/f Numo, løggilt grannskoðanavirki, skrás. nr. 5698

Sp/f SPEKT løggildir grannskoðarar, skrás. nr. 2732

Niðanfyri er skrá yvir skrásett grannskoðanavirkir:

Sp/f Agnar á Dul, skrásett grannskoðavirki, skrás. nr. 5806

Sp/f Grannskoðarastovan á Skála, skrá. nr. 3868

Sp/f MENTA, skrás. nr. 5029

Sp/f Revisión Kaj Joensen, skrás. nr. 2320

Sp/f Roknskaparfelagið, skrásettir grannskoðarar, skrás. nr. 2212

## **3. Virkseimið hjá Grannskoðaraeftirlitinum**

Tað yvirskipaða virkseimið hjá Grannskoðaraeftirlitinum er ásett í §§ 32 – 34 í grannskoðaralógini, meðan nærri reglur fyri virkseimi Grannskoðaraeftirlitsins eru settar í kunngerð nr. 132 frá 10. desember 2015 um góðskueftirlit og virkseimi Grannskoðaraeftirlitsins.

## Grannskoðaraeftirlitið

---

Hövuðsuppgávan hjá Grannskoðaraeftirlitinum er at tryggja, at góðskueftirlitið fer fram í samsvari við lógarinnar reglur, sambært § 27 í grannskoðaralógini.

Góðskueftirlitið fevnir um eina meting av góðskustýringarskipanini, og um arbeiðið og óheftnið í sambandi við tær uppgávur, sum grannskoðarin fremur.

Góðskueftirlitið skal fara fram við í mesta lagi 6 ára millumbilum. Góðskueftirlitið skal tó fara fram við í mesta lagi 3 ára millumbilum í grannskoðaravirkjum, ið grannskoða roknskapir hjá virkjum, sum eru fevnd av § 19, stk. 3 í grannskoðaralógini.

Tá ið góðskueftirlit fer fram á einum grannskoðanarvirki, skal virkið geva Grannskoðaraeftirlitinum og góðskueftirlitsfólkunum høvi til at gera tær kanningar, ið mettar vera neyðugar, og skal syrgja fyri, at Grannskoðaraeftirlitið og góðskueftirlitsfólkið fáa tær upplýsingar og ta hjálp, ið verður mett neyðug til tess at fremja góðskueftirlitið. Grannskoðarar, ið eru knýttir at grannskoðanarvirkinum, hava samsvarandi skyldu mótvegis Grannskoðaraeftirlitinum og góðskueftirlitsfólkunum.

Tá ið góðskueftirlitið er endað, skal góðskueftirlitsfólkið gera eina frágreiðing, ið skal sendast til Grannskoðaraeftirlitið. Frágreiðingin skal innihalda eina lýsing av, hvat er kannað, slagið og vavið av kanningini og eina meting av úrslitinum av kanningini.

Grannskoðaraeftirlitið kann biðja góðskueftirlitsfólkið og grannskoðanarvirkið um tey skjøl og ta hjálp, sum Grannskoðaraeftirlitið metir vera neyðugt, til tess at eftirlitið kann taka støðu til, um tað hjá tí kannaða eru skeivleikar, manglar, ella øki, har ábøtur kunnu verða gjørdar.

Grannskoðaraeftirlitið tekur støðu til, um eftirlitið av tí kannaða gevur høvi til:

- 1) at eftirlitið verður endað uttan fleiri viðmerkingar,
- 2) at átala skal verða givin uttan onnur tiltøk, innan ta næstu vanligu eftirlitsvitjanina
- 3) at átalu við eftirlitsvitjan skal verða givin, ið skal vísa, um viðurskiftini eru komin í rættlag.

Grannskoðaraeftirlitið tekur eisini støðu til, um komið er fram á skeivleikar ella manglar hjá teimum kannaðu, ið geva orsök til at leggja málið fyri Grannskoðaranevndina, ákærvaldið ella aðrar myndugleikar. Harumframt kann Grannskoðaraeftirlitið áleggja grannskoðanarvirkinum at broyta frágreiðingina um gjøgnumskygni beinanvegin.

## Grannskoðaraeftirlitið

---

### 4. Góðskueftirlitið 2016

Eitt løggild grannskoðanarvirki og trý skrásett grannskoðanarvirkir vórðu vald út til góðskueftirlit í 2016.

Tey fyrstu eftirlitini vóru í 2011. Eftirlitini, sum vóru framd í 2011-2013, vóru øll tænaeftirlit. At talan var um tænaeftirlit merkir, at Grannskoðaraeftirlitið, áðrenn eftirlitið fór fram, tók avgerð um, at einki mál skuldi leggjast fyri Grannskoðaranevndina, uttan í teimum førum, har eitt grannskoðanarvirki onga góðskustýringarskipan hevði, og ikki hevði í umbúna at fáa slíka. Einki mál varð lagt fyri Grannskoðaranevndina í hesum tíðarskeiðinum.

Grundarlagið fyri hesari avgerð var, at eftirlitsskipanin var nýggj fyri føroysku grannskoðararnar. Tænaeftirlitið var at rokna sum ein skiftisskipan, har føroyskir grannskoðarar fóru frá ikki at vera undir nøkrum almennum eftirliti, til eitt ávíst eftirlit, sum tó ikki fekk tær avleiðingar við sær, sum eitt vanligt eftirlit vildi havt.

Hinvegin hevur tað tó frá byrjan verið greitt, at talan var um eina yvirgangsskipan, og at góðskueftirlit í Føroyum skulu verða á sama støði sum í grannalondunum.

Góðskueftirlitið í 2014 og í 2016 eru framd við danska góðskueftirlitinum sum fyrimynd. Leiðreglurnar galdandi í Føroyum fyri góðskueftirlitið í 2014, tóku støði í dansku Leiðreglunum fyri 2013. Og Leiðreglurnar í 2016 tóku støði í teimum dansku Leiðreglunum í 2015. Leiðreglurnar vóru tó nakað tillagaðar til føroysk viðurskifti.

Í sambandi við gerð av Leiðreglunum fyri 2016 fekk Grannskoðaraeftirlitið eitt nakað hvast hoyringsskriv frá Felagnum Føroyskir Grannskoðarar. Uttan at fara í smálutir, var tað serliga metingin um, at góðskueftirlitið fór at verða ov víðfevnt og strangt til føroysk viðurskifti, sum bleiv førd fram. Mett varð, at talan var um eitt skarvslop í settum treytum og avleiðingum í mun til tað, sum hevði verið. Eisini vísti Felagið Føroyskir Grannskoðarar til tær umfatandi broytingarnar, ið vóru framdar í danska grannskoðararegluverkinum. M.a. er innførd ein góðskueftirlitsskipan, sum Felagið Føroyskir Grannskoðarar metti er smidligari, serliga tá tað kemur til reaktiónsmøguleikar í sambandi við úrslit av góðskueftirlitum.

Eftir ávíst samskifti og fundir millum Grannskoðaraeftirlitið og Felagið Føroyskir Grannskoðarar og eisini Uttanríkis- og Vinnumálaráðið, var tað samanumtikið serliga reaktiónsmøguleikarnir í sambandi við góðskueftirlit á skrásettu grannskoðanarvirkunum, ið mettir vóru ov strangir ella víðfevndir.

# Grannskoðaraeftirlitið

---

Felagið Føroyskir Grannskoðarar fekk høvi at gera viðmerkingar til Leiðreglurnar av nýggjum. Í hesum seinna umfarinum móttók Grannskoðaraeftirlitið ítøkiligar viðmerkingar. Grannskoðaraeftirlitið tók allar viðmerkingarnar til eftirtektar og broytti Leiðreglurnar samsvarandi viðmerkingunum.

## 4.1 Leiðreglur í sambandi við góðskueftirlitið

Nýggjar Leiðreglur vóru gjørdar í sambandi við góðskueftirlitið í 2016. Føroysku Leiðreglurnar tóku støði í donsku Leiðreglunum frá 2015, tó við tillagingum til føroysk viðurskifti og tillaginum sambært viðmerkingum frá Felagnum Føroyskir Grannskoðarar.

Eitt av teimum 4 grannskoðanarvirkunum, ið vóru til eftirlit í 2016, er fevnt av § 19, stk. 3 í grannskoðaralógini (PIE grannskoðanarvirki). § 19, stk. 3 grannskoðanarvirki var fyri fullum eftirliti, tað vil siga at góðskueftirlit var framt bæði viðvíkjandi § 19, stk. 3<sup>2</sup> kundum og øðrum kundum. Hini trý grannskoðanarvirkini vóru til vanligt góðskueftirlit á fyrsta sinni. Áður hevur talan verið um tænaftirlit.

Hvat góðskueftirlitið fevnir um, og hvørjar reglur eru galdandi fyri góðskueftirlit av PIE og ikki-PIE grannskoðanarvirkjum, er lýst í Leiðreglunum 2016 (Rætningslinjur 2016).

Leiðreglurnar fyri 2016 liggja á heimasíðuni hjá Skráseting Føroya <http://www.skraseting.fo>

## 4.2 Góðskueftirlitsfólk

Í 2009 gjørði Skráseting Føroya/Grannskoðaraeftirlitið avtalu við Erhvervsstyrelsen um at brúka donsk skrásett eftirlitsfólk.

---

<sup>2</sup> § 19, stk. 3 kendar eru: (sbrt § 19, stk. 3 í grannskoðaralógini)

- 1) Virkir, ið hava virðisbrøv, ið verða handlað á einum skipaðum marknaði í einum ES-landi ella einum EBS-landi, og
- 2) virkir, ið eru undir eftirliti av Fíggjareftirlitinum ella Tryggingareftirlitinum, tó ikki virkir, ið fáast við tryggingarmeklaravirksemi sambært § 42 í lógini um tryggingarvirksemi og reglum settar í gildi við heimild í hesi, og virkir, ið eru fevnd av kapitli 20 a (iløguráðgevar) í fyriskipan om ikrafttræden for Færøerne af lov om finansiel virksomhed.



## Grannskoðaraeftirlitið

---

Tá talan er um eftirlit av grannskoðanarvirkjum, sum eru fevnd av § 19, stk. 3, verða í Danmark nýtt eftirlitsfólk, sum eru starvssett í Erhvervsstyrelsen. Talan er um løggildar grannskoðarar, sum eru starvssettir í Erhvervsstyrelsen.

Grannskoðaraeftirlitið gjørði avtalu við Erhvervsstyrelsen um fremjan av góðskueftirlitnum í Føroyum 2016 á PIE-Grannskoðaravirkinum. Til eftirlitið vórðu 4 eftirlitsfólk frá Erhvervsstyrelsen nýtt.

Til fremjan av góðskueftirlitinum á skrásettu grannskoðanarvirkunum var somuleiðis avtala gjørd við góðskueftirlitsfólk, góðkent av Erhvervsstyrelsen í Danmark. Sambært § 8, stk. 3 í kunngerð nr. 132 frá 10. desember 2015 um góðskueftirlit og virksemi Grannskoðaraeftirlitsins, kann Grannskoðaraeftirlitið útnevna góðskueftirlitsfólk frá listum, sum danska Revisortilsynet hevur gjørt yvir góðkend góðskueftirlitsfólk sambært lov om godkendte revisorer og revisionsvirksomheder, sbr. § 33, stk. 9 í grannskoðaralógini. Góðskueftirlitsfólkini fremja eftirlitið við ábyrgd og undir eftirliti av Grannskoðaraeftirlitinum. Til góðskueftirlitið av skrásettu grannskoðanarvirkunum vórðu 2 góðskueftirlitsfólk nýtt.

Eftirlitsfólkini váttaðu sítt óheftni skrivliga, áðrenn eftirlitið varð framt. Øll skjøl á føroyskum eru munnliga og partvíst skrivliga umsett til danskt, av starvsfólki hjá Skráseting Føroya.

### 4.3 Góðskueftirlitið

Sambært § 26 í grannskoðaralógini, eru øll grannskoðanarvirkir áløgd at hava eina góðskustýringarskipan, og skulu skjálprógva nýtsluna av góðskustýringarskipanini. Sambært 27, stk. 3 í grannskoðaralógini, fevnir góðskueftirlitið um eina meting av góðskustýringarskipanini, og um arbeiðið og óheftnið í sambandi við tær uppgávur, sum grannskoðarin ger. Uppgávurnar eru m.a. at geva grannskoðanarátekningar á roknskapir, heruppií tá grannskoðarin ummælir leiðslufrágreiðingar sambært ársroknskaparlógini, og tá grannskoðarin gevur aðrar váttanir við trygd, ið ikki einans eru ætlaðar til eina nýtslu hjá tí, sum hevur biðið um tær.

Góðskueftirlitið skal kanna, um grannskoðanarvirkini hava eina skipan, sum livir upp til krøvini í grannskoðaralógini og ásetingum annars, undir hesum ISQC 1 *“Kvalitetsstyring i firmaer, som udgør revision og review af regnskaber, andre erklæringsopgaver med sikkerhed samt beslægtede opgaver”* og ISA 220 *“Kvalitetsstyring ved revision af regnskaber”*. Harumframt skal góðskueftirlitið vísa, at skipanin verður brúkt. Hetta

## Grannskoðaraeftirlitið

---

verður gjørt við stakroyndum, har grannskoðarin hevur givið grannskoðanarátekingar ella aðrar vátanir við trygd.

Tað er ymiskt, hvussu nógvar sakir eru tiknar út til eftirlit hjá teimum ymisku virkjunum. Hvussu nógvar stakroyndir hava verið, er tengt at, hvussu nógvir grannskoðarar, av teimum sum starvast hjá virkinum, hava undirskrivað roknskapir. Meira fæst at vita um hetta á heimasíðuni hjá Skráseting Føroya, har Leiðreglurnar eisini eru at finna.

### 4.4 Tilmæli frá góðskueftirlitsfólkunum

Aftaná at góðskueftirlitið er framt, fær Grannskoðaraeftirlitið eina frágreiðing frá góðskueftirlitsfólkunum. Í frágreiðingini verður greitt frá góðskueftirlitinum og víst verður á skeivleikar, og møgulig brot á lóggávuna. Frágreiðingin er grundarlagið undir avgerðini, sum Grannskoðaraeftirlitið tekur í sambandi við góðskueftirlitið. Í frágreiðingini eru eisini tilmælir til grannskoðanarvirkini um, hvussu hesi kunnu gera grannskoðanararbeiðið betur innan ávís øki.

Yvirskipað er metingin at fremjanin av góðskueftirlitinum á teimum skrásettu grannskoðanarvirkjunum hevur gingist væl. Eisini viðmerktu góðskueftirlitsfólkini, at grannskoðararnir og starvsfólkini á grannskoðanarvirkjunum annars, vóru fyrikomandi og beinasom, og áhugaði í viðmerkingum og tilmælum frá góðskueftirlitsfólkunum.

Yvirskipaða niðurstøðan viðvíkjandi góðskueftirlitinum av grannskoðanarvirkinum, ið hevur PIE kundar, var, at grannskoðanarvirkið hevur sett í verk og brúkar eina hóskaði góðskustýringarskipan. Góðskueftirlitsfólkini hava tó víst á ymisk viðurskifti, ið eru brot á galdandi reglur, umframt at sett er fram tilmælir um batar á ymisk viðurskifti. Grannskoðanarvirkið og starvsfólkini vístu góðan samstarvsvilja, opinleika og áhugað í tilmælum, sum góðskueftirlitsfólkini eru komin við.

Niðanfyri eru nevnd nøkur av viðurskiftunum frá 2016:

- Ein neyvari lýsing skal verða av týðandi økjum og økjum við váða. Eisini skulu grundgevingar verða fyri hesum økjum, umframt roknskaparligar metingar.
- Skjalprógv eiga at hava betri tíðarbundnan samanhag við fremjan av uppgávuni, undir hesum útvegan av skikkaðum skjalprógvi, roknskapardagfesting og endaligari góðkenning.
- Góðskustýringarskipanin inniheldur ikki beinleiðis lýsingar í Leiðreglunum, ið snúgva seg um skylduna hjá grannskoðarum at leggja seg út í, um so er at óheftni hjá grannskoðaranum er í vanda.

## Grannskoðaraeftirlitið

---

- Væntandi umrøða av týðandi og váðafullum postum í grannskoðaraprotokollini.
- Undirskrivandi grannskoðari eigur at verða meira drigin inn í fremjan av grannskoðaraarbeiðnum.
- Nýtsla av grannskoðaraendamáli og yvirskipað endurskoðan av hondbókini fyri góðskustýring.
- Brot á grannskoðanarátækningina á ársroknskapum hjá ávísum feløgum, við tað, at grannskoðanarfyrirøkan hevur veitt hjálp til uppseting av roknskapunum hjá somu feløgnum.
- Partar av skjalprógnum fyri grannskoðan er góðkent av grannskoðaranum eftir at grannskoðaraváttanin er latin.
- Týðandi skjalprógv fyri grannskoðan eru ikki gjøgnumgingin av undirskrivandi grannskoðara.
- Váttan um óheftni frá týðandi komponentgrannskoðara ikki fingin til vega áðrenn grannskoðanin fór fram.

### 5. Samanumtøka av góðskueftirlitinum 2016

Niðurstøðan frá góðskueftirlitinum í 2016 var, at góðskueftirlitið hjá øllum fyra grannskoðanarvirkunum endaði uttan fleiri viðmerkingar, vísandi til § 33, stk. 6, nr. 1 í grannskoðaralógini og § 37, stk. 1 í kunngerð nr. 132 frá 10. desember 2015 um góðskueftirlit og virkseml Grannskoðaraeftirlitsins. Tó fingur tveir grannskoðarar á talu uttan onnur tiltøk innan næstu vanligu eftirlitsvitjan, sbrt. § 33, stk. 6, nr. 2 í grannskoðaralógini, umframt at skeivleikar ella manglar hjá tí kannaða í einum føri var lagt fyri Grannskoðaranevndina, sbrt. § 33, stk. 7 í grannskoðaralógini.

### 6. Samanumtøka av góðskueftirlitinum, 2011-2014

Sum áður upplýst, hava góðskueftirlitini, sum hava verið árinum 2011-2013, verið tænaftirlit, meðan eftirlitið í 2014 var fyrsta regluliga góðskueftirlit.

Niðanfyrri eru nevnd nakrar av viðmerkingunum frá 2014:

- Manglandi frágreiðing um gjøgnumskygni, ið grannskoðanarvirkir skulu almennakunngerar á síni heimasíðu. Hetta skal gerast innan 3 mánaðir eftir, at roknskaparárið er endað. Frágreiðingin skal til dømis innihalda roknskaparupplýsingar, ið vísa stóddina á grannskoðanarvirkinum, heruppi heildarumsetningin, býttur á samsýning fyri grannskoðan av roknskapum og samsýning fyri aðrar veitingar.
- Óheftni grannskoðarans skal verða ein skrivligur partur í góðskuhondbókini.

## Grannskoðaraeftirlitið

---

Sambært § 22, stk. 4 kann ein grannskoðari ikki gera uppgávur eftir § 1, stk. 2, ið viðvíkja einum virki, sum er fevnt av § 19, stk. 3, um talan er um sjálvgrannskoðan ella egináhugamál. Tann ella teir grannskoðarar, ið undirskriva grannskoðanarátekingina í einum slíkum virki, kunnu ikki taka á seg leiðandi størv í hesum virki, fyrr enn 2 ár eftir, at viðkomandi er farin frá sum grannskoðari.

- Fílan verður ikki læst í góðskustýringarskipanini, hóast undirskrivandi grannskoðarin hevur góðkent tann endaliga grannskoðaða roknskapin. Tað vil siga, at fílan kann latast upp aftur aftaná 60 dagar. Fyri at tryggja, at mannagongdirnar hjá grannskoðanarvirkinum, sum viðvíkja savnan av tí endaligu grannskoðaragoymsluni eftir 60 daga regluni, verður yvirhildin, verður mælt til, at grannskoðanarvirkin kann møguleikan at seta í verk eina skipan soleiðis at fílan verður læst.

Niðanfyrri verður víst á nakrar av viðmerkingunum, sum ganga aftur í góðskueftirlitunum frá 2011-2013, sum vóru tænaftirlit.

- Góðskustýringarskipanin á sakarstøði skal betrast munandi
- Góðskustýringarskipanin verður ikki nýtt rætt ella á nøktandi hátt.
- Ófullfíggað ráðlegging, serliga í sambandi við váðametingina
- Arbeiðið sum er framt, og vavið av hesum, er ófullfíggað, og er einans lutvíst skjalprógvað.
- "Tann reyði tráðurin" vantar. Hetta merkir, at tað vantar ein skjalprógvaður "reyður tráður" frá ráðlegging til útinnan og til skjalprógvanina fram til ta endaligu niðurstøðuna.
- Góðskustýringarskipanin hjá grannskoðanarfyrirkuni er ikki nøktandi lýst, og inniheldur ikki nøktandi mannagongdir fyri vegleiðing, eftirlit og gjøgnumgongd, ráðlegging, útinnan og skjalprógv.
- Ikki skjalprógv fyri grannskoðanarátekingini, umframt at ábyrgdarhavandi grannskoðarin ikki hevur verið nóg virkin í sakini.

Niðurstøðan frá góðskueftirlitinum í 2014 var, at hjá tveimum løggildum grannskoðanarvirkjum endaði eftirlitið uttan fleiri viðmerkingar, meðan góðskueftirlitið hjá einum løggildum grannskoðanarvirki endaði við átalum við eftirlitsvitjan, sum skal vísa um viðurskiftini eru komin í rættlag.

## Grannskoðaraeftirlitið

---

Av góðskueftirlitunum, sum eru framd í tíðarskeiðinum 2011-2013, eru 8 eftirlit endað  
uttan fleiri viðmerkingar, tvey eru endað við átalum uttan at fremja onnur tiltøk innan  
næstu vanligu eftirlitsvitjan og eitt er endað við átalum við uppfylgjandi tænaftirliti.